

Il-Fuklar

kitba ta' Carmen Abdilla

Dan iż-żmien jekk xi hadd ikollu johroġ mid-dar imghaġġel m'ghandux ghax jinkwieta li hiereġ bil-guh, ghax bil-kumditajiet moderni li ghandna malajr jipprepara ikla.

Imma fl-imghoddi hekk kien? Niehdu l-hajja bejn 75-80 sena ilu. L-ewwelnett, irridu nghidu li f'dak iż-żmien il-biċċa l-kbira tal-irġiel tar-rahhal ma kellhomx impjeg fiss, kienu jahdmu fir-raba u nafu li x-xoghol tar-raba huwa staġionali: hsađ tas-silla, qliegh u ġbir tal-patata speċjalment meta din tkun ghas-safar u hsađ tal-qamh. Il-mara fid-dar kienet tmur taghmel xi hasla hwejjeġ ma' xi hadd (meta ssib), u dan juri li l-flus fl-idejn kienu skarsi.

Il-hajja trid tkompli sejra. Il-familji kienu familji numerużi, l-ikel kien irid isir, imma fuqhiex kienu jsajru? Il-faqar iġib uġigh ir-ras u hallu l-mara u r-raġel ihabblu rashom fuqhiex isajru. L-ehfef haġa kienet li jsibu żewġ ġebliet tal-istess gholi, ipoġġuhom x'imkien bi spazju bejniethom, isibu żewġ biċċiet hadid, ipoġġu biċċa fuq quddiem u ohra fuq wara min-naha ghall-ohra ta' dawn il-ġebliet fejn toqghod il-borma, timla' dan l-ispazju b'dak

li tkun hasbet ghalih (weraq u zkuq nexfin u xi hatba jew injama u hallieha tnajjar. Dan kien fih hafna intrigu u periklu: intrigu ghax trid toqghod mieghu l-hin kollu biex ma jintefiex u periklu, ghax ma kien hemm ebda lqugh ghall-ġamar shun li kien jaqa'.

Ghal min seta jaghmel *kapriċċ* darba, dan kien jakkwista kenur. Dan kien maghmul minn ġebbla mahduma b'mod li l-kantunieri taghha kienu jservu fejn toqghod il-borma. L-ispazju ta' bejn kantuniera u ohra kien iservi biex minnu tidhol l-arja, u l-mara tista' ddahhal il-materjal ghan-nar. Dan il-kenur kellu hofra ghall-materjal tan-nar, kellu speċi ta' gradilja mahduma mill-ġebel u isfel nett ohra fejn jaqa' l-irmied. Imma l-periklu xorta baqa' hemm ghax ilqugh ghall-ġamar jahraq ma kellux. Żvantaġġ iehor ta' dawn iż-żewġ affarijiet kien li jimtela' kullimkien bid-duhhan. .



Il-mezz bl-inqas periklu kien il-fuklar. Dan kien speċi ta' kaxxa mibnija f'rokna tal-kċina, gholi bejn wiehed u iehor xi erba' filati. Tliet hitan kienu jkunu mibnija minn fuq s'isfel imma l-faċċata kienet tkun hekk; il-filata t'isfel kienet tkun mibnija dawramejt (u din kienet isservi ta' lqugh ghall-irmied u l-ġamar jahraq biex ma jixxerridx). Fiż-żewġ filati li kien imiss, fin-nofs kien jithalla spazju naqra wiesa'. Ir-raba' filata kienet tinbena dawramejt. Issa wasalna ghall-wiċċ il-fuklar. Il-ġebel użat ghall-wiċċ kien ikun ta' hxuna inqas minn dik tal-filati l-ohra. Qabel ma jitqieghed il-ġebel f'postu, kienet titpoġġa gradilja tal-hadid naqra ohxon, f'pożizzjoni li din tkun eżatt quddiem dik il-fetha li tkun thalliet fil-faċċata, jinqatghu żewġ ġebliet li fihom jinqata' nofs ċirku. Dawn jitpoġġew fuq il-grada bi spazju bejniethom fuq wara u fuq quddiem. Dak ta' quddiem kien iservi biex idahhal il-materjal ghan-nar. Mill-ispazju ta' wara kienet tghaddi jew katusa dejqa jew jithaffer kanal żgħir fil-hajt li jaghti ghal xi ventilatur li jiftah jew fuq il-bejt jew ghal xi post fil-beraħ (bitha jew ġnien) u

b'hekk kien jiġi evitat id-duhhan kollu. Ghan-nar kien jintuża' l-faham ukoll. Biex irewhu biex ifittex jaqbad in-nar kienu jużaw imrewha maghmula mill-ġummar.

Dawn kienu l-mezzi ghat-tisjir. Kienu jsajru f'reċipjent tal-fuhhar kien hemm il-borma (ghall-brodu, kawlata u minestra), in-nofs borma (ghall-aljotta u l-istuffat), u l-paġna (ghall-fenek u l-fekruna). Meta xi reċipjent minn dawn kien jixxigher kienu jbernik (jorbtoħ minn fuq b'biċċa fildiferru) u meta kienet tinkiser kienu jfaddlu dawk il-bċejjeċ u jbigħuhom lil nies li kienu mharrġin, ifarrkuhom trab biex jiksu l-bjut bihom. Dan it-trab kien jissejjah deffun.

U l-irmied x'kien isir minnu? Kien jingabar ġo xi kaxxa naqra kbira u jehduh hdejn it-tiġieġ. Dawn kienu jitkaghbru ġo fih u jekk kien ikollhom xi nsetti parassiti (hurrieq) dawn kienu jitilqu minn fuqhom.